

നവ കേരള പീപ്പിൾസ് പാർട്ടി മാനിഫെസ്റ്റോ - 2020

പ്രകടനപത്രിക

Prepared by:

Nava Kerala People's Party
State Executive committee
Email: nkpparty@gmail.com
WhatsApp/Mob: +91 755 884 4814

നവ കേരളം നമ്മുടെ സ്വപ്നം

ആദ്യത്തെ കേരള മന്ത്രിസഭ അധികാരത്തിലെത്തിയിട്ട് നീണ്ട 64 വർഷങ്ങൾ പിന്നിട്ടിരിക്കുന്നു. മാറിമാറി വന്നുപോയ സർക്കാരുകൾക്കായി അതാതു രാഷ്ട്രീയ സംവിധാനങ്ങളുടെ വികസന മാനിഫെസ്റ്റോ നമ്മൾ കണ്ടു. ആ വികസന പരിപാടികൾ നടപ്പിലാക്കിയിരുന്നെങ്കിൽ ഇന്ന് പുതിയ ഒരു രാഷ്ട്രീയ പാർട്ടിയായ നവ കേരള പീപ്പിൾസ് പാർട്ടിയുടെ ആവശ്യമുണ്ടായിരുന്നില്ല.

ഇന്ന് നിലവിലുള്ള സർക്കാരിന്റെ വികസന അജണ്ട, കേരളത്തിൽ അഞ്ചാമത്തെ വിമാനത്താവളമാണ്. വികസനത്തിന് കേരളത്തിന് അത്യാവശ്യമായത് അഞ്ചാമത്തെ വിമാനത്താവളമാണോ? നാം ചിന്തിക്കേണ്ടിയിരിക്കുന്നു. കേരള ജനത അർഹിക്കുന്ന ആവശ്യങ്ങൾ പൂർണ്ണമായി നിഷേധിച്ചുകൊണ്ട് ഭരിക്കുന്ന മന്ത്രിസഭകളെ ആണ് നാം ഇതുവരെ കണ്ടു പോരുന്നത്. ഇതിൽ നിന്നുള്ള അനിവാര്യമായ മാറ്റത്തിനുള്ള മാർഗമായിട്ടാണ് നവ കേരള പീപ്പിൾസ് പാർട്ടി ജന്മം കൊണ്ടത്.

കേരള ജനത സ്വപ്നം കാണുന്ന നവ കേരളം കെട്ടിപ്പടുക്കുകയാണ് നമ്മുടെ ലക്ഷ്യം. ജനങ്ങൾക്ക് സൗകര്യത്തോടെ ജീവിക്കുവാനും സഞ്ചരിക്കുവാനുമുള്ള അടിസ്ഥാന സൗകര്യങ്ങൾ അധികാരത്തിൽ വരുന്ന ഓരോ ഗവൺമെന്റും നടപ്പാക്കുമെന്ന് ഇവർ പ്രതീക്ഷിക്കുന്നു. അഴിമതി സംസ്ഥാനത്തെ എല്ലാ മേഖലകളിലും പതിറ്റാണ്ടുകളായി കൊടികുത്തിവാഴുന്നത് തടയുവാൻ ജനങ്ങളും ഭരണകൂടവും ഒത്തൊരുമിച്ചു പ്രവർത്തിക്കണം. കെടുകാര്യസ്ഥത അഴിമതിയെക്കാൾ പൊതുജനനാവിനു നഷ്ടമുണ്ടാക്കുമെന്നതിനാൽ എല്ലാവരും ഒറ്റക്കെട്ടായി പ്രവർത്തിച്ച് കാര്യക്ഷമമാക്കണം.

സംസ്ഥാനത്തിന് പുറത്തുനിന്നോ അകത്തുനിന്നോ ആരും ഇവിടെ മുതൽ മുടക്കാൻ തയാറാകാത്ത സാഹചര്യം വർഷങ്ങളായി നിലനിൽക്കുന്നു. സുസ്ഥിരവും നിക്ഷേപ സൗഹൃദപരവുമായ ഒരു വ്യവസായ അന്തരീക്ഷം ഒരുക്കുകയും കേരളത്തിലെ ജനങ്ങളുടെ കൂട്ടായ്മ മുതൽ മുടക്കി വ്യവസായങ്ങൾ തുടങ്ങി എല്ലാവർക്കും തൊഴിൽ കൊടുക്കുന്ന അവസരമുണ്ടാക്കുകയും ചെയ്യും.

നിയമസഭയിലേക്ക് 2021 ൽ നടക്കാനിരിക്കുന്ന തെരഞ്ഞെടുപ്പ് നടക്കുമ്പോൾ മഹാ ഭൂരിപക്ഷം വരുന്ന കർഷകരും തൊഴിലാളികളും തങ്ങളെ പറഞ്ഞുപറ്റിച്ച് ഇതുവരെ അധികാരത്തിലെത്തിയത് ഇനി ആവർത്തിക്കാതിരിക്കാൻ തങ്ങളുടെ വോട്ടവകാശം ശരിയായവിധം വിനിയോഗിക്കുമെന്നു പ്രതീക്ഷിക്കുന്നു.

കേരളത്തിലെ മുഴുവൻ ജനങ്ങളുടെയും പ്രതീക്ഷയും വിശ്വാസവും മുൻനിർത്തി ഒരു പുതിയ രാഷ്ട്രീയ ഭരണമാറ്റത്തിനായി മേൽപ്പറഞ്ഞ എല്ലാ ചോദ്യങ്ങൾക്കും ഉത്തരമായി ബഹുമാനപ്പെട്ട കേരള ജനതയുടെ മുൻപിൽ നവ കേരള പീപ്പിൾസ് പാർട്ടിയുടെ കരട് പ്രകടനപത്രിക സമർപ്പിക്കുന്നു.

എന്താണ് ഭരണകൂടം?

ജനങ്ങളും അതാതു പ്രദേശത്തെ രാഷ്ട്രീയ പ്രസ്ഥാനങ്ങളും തമ്മിലുള്ള ഒരു സാമൂഹിക കരാറാണ് ഭരണകൂടം. A social contract. ജനങ്ങൾക്ക് മുന്നിൽ രാഷ്ട്രീയ പ്രസ്ഥാനങ്ങൾ നൽകുന്ന വാഗ്ദാനങ്ങളുടെ വിശ്വാസ്യതയിൽ ജനങ്ങൾ തിരഞ്ഞെടുക്കുന്ന ആൾക്കാർ ഭരണം നടത്തുന്ന

ഒരു ഭരണസംവിധാനം. ഭരണത്തിലെത്തുന്ന രാഷ്ട്രീയ പ്രസ്ഥാനങ്ങൾ ഇവ നടപ്പിലാക്കുന്നില്ലെങ്കിൽ breach of contract എന്ന നിയമം ആകർഷിക്കുന്നു. ഇത്തരത്തിൽ ഭരിക്കുന്ന പ്രസ്ഥാനങ്ങൾക്കെതിരെ prosecution നിയമ നടപടികൾ എടുക്കേണ്ടതാണ്.

എന്താണ് വികസനം?

- അരിവാങ്ങാൻ കാശില്ലാതെ വിശക്കുന്ന മക്കൾക്ക് ചക്കച്ചുള പുഴുങ്ങി കൊടുക്കേണ്ടി വരുന്ന അമ്മമാർക്ക് വേണ്ടിയാവേണ്ടതല്ലേ?
- മക്കളുടെ വിശപ്പിനേക്കാളും വലുതല്ല സാറേ എന്റെ മാനമെന്നു പറഞ്ഞു വയറ്റുത്തടിച്ചു കരയുന്ന നമ്മുടെ സഹോദരിമാർക്കു വേണ്ടിയാവേണ്ട തല്ലേ?
- മക്കളുടെ വിശപ്പടക്കാൻ വേണ്ടി തെരുവിലിറങ്ങേണ്ടിവരുന്ന അമ്മമാർക്ക് വേണ്ടി യാക്കേണ്ടതല്ലേ?
- കുടിവെള്ളത്തിനായി മയിലുകളോളം നടക്കേണ്ടിവരുന്ന നമ്മുടെ സഹോദരിമാർക്ക് വേണ്ടിയാവേണ്ടതല്ലേ?
- ചെറിയൊരു കാറ്റടിച്ചാൽ പറന്നുപോകുന്ന നീല പ്ലാസ്റ്റിക് ഷീറ്റ് കെട്ടിയ കൂരകളിൽ പ്രായമായ പെൺകുട്ടികളുടെ മാനം കാക്കാനായി ഉറക്കമൊഴിച്ചു കാവലിരിക്കുന്ന അമ്മമാർക്കുവേണ്ടിയാവേണ്ടതല്ലേ?
- ആശുപത്രിയിൽ എത്തിക്കാൻ കഴിയാതെ വഴിയിൽ മരിച്ചുവീഴുന്ന പാവപ്പെട്ടവർക്കു വേണ്ടിയാവേണ്ടതല്ലേ?
- ചികിത്സിയാൽ മാറുന്ന രോഗമുള്ളവർ ചികിത്സകിട്ടാതെ മരിച്ചു വീഴുന്നവർക്കുവേണ്ടി യാവേണ്ടതല്ലേ?
- പണമില്ലാതെ വിദ്യാഭ്യാസം മുടങ്ങി ആത്മഹത്യ ചെയ്യുന്ന നമ്മുടെ പാവപ്പെട്ട കുട്ടികൾക്കുവേണ്ടിയാവേണ്ടതല്ലേ?
- കഷ്ടപ്പെട്ടു പഠിച്ചു PSC test എഴുതി rank list ഇൽ വന്നിട്ട് വർഷങ്ങളോളം കാത്തിരുന്ന് രാഷ്ട്രീയ സ്വാധീനമില്ലാത്തതുകൊണ്ട് പുറംതള്ളപ്പെടുന്ന കരഞ്ഞുകരഞ്ഞ് ആത്മഹത്യ ചെയ്യുന്ന നമ്മുടെ കുട്ടികൾക്കു വേണ്ടിയാവേണ്ടതല്ലേ?

അങ്ങനെ നീണ്ടു നീണ്ടു കിടക്കുന്നു വികസനമാവശ്യമുള്ളവരുടെ നീണ്ട നിര, പ്രബുദ്ധമാണെന്ന് നാം അഹങ്കരിക്കുന്ന നമ്മുടെ കേരളത്തിൽ.

ഇത് ആഫിക്കൻ നാടുകളിലല്ല, BBC Channel കളിലുമല്ല. ഞങ്ങൾ നവ കേരള പീപ്പിൾസ് പാർട്ടി നേരിട്ടുകണ്ട് അനുഭവിച്ചിട്ടുള്ളതാണിതൊക്കെ. നാഷണൽ ഹൈവേകളിൽ നിന്ന് അഞ്ചോ പത്തോ കിലോമീറ്റർ ഉൾനാടുകളിലേക്കു പോയാൽ നിങ്ങൾക്കും കാണാം ഈ കാഴ്ചകൾ.

മേൽ വിവരിച്ച സഹോദരീ സഹോദരന്മാരുടെ കണ്ണീർ എന്നുതോന്നുവോ അന്നുമാത്രമേ നമ്മൾ ദൈവത്തിന്റെ നാട്ടിലെ മക്കളാകുകയുള്ളൂ. അന്ന് മാത്രമേ നവ കേരള പീപ്പിൾസ് പാർട്ടിക്ക് വിശ്വമുണ്ടാകുകയുള്ളൂ. ആ നല്ല നാളേയ്ക്ക് വേണ്ടിയുള്ള യാത്രയുടെ തുടക്കമാണ് നവ കേരള പീപ്പിൾസ് പാർട്ടിയുടെ ഈ പ്രകടനപത്രിക. കേരളത്തിലുടനീളം നീണ്ട യാത്രകളിലൂടെ അനുഭവിച്ചറിഞ്ഞ പ്രശ്നങ്ങളുടെ പരിഹാര മാർഗങ്ങളാണ് കേരള ജനതക്കുമുന്നിൽ ഞങ്ങൾ സമർപ്പിക്കുന്നത്.

സമൂഹത്തിനായുള്ള ശുദ്ധീകരണം

ഒരു മനുഷ്യന്റെ അടിസ്ഥാന ആവശ്യങ്ങൾ ശുദ്ധമായ വെള്ളം, ശുദ്ധമായ വായു, ശുദ്ധമായ ഭക്ഷണം, വസ്ത്രം, വൃത്തിയുള്ള പാർപ്പിടം, തൊഴിലധിഷ്ഠിതമായ വിദ്യാഭ്യാസം, ആത്മാഭിമാനത്തോടെയുള്ള തൊഴിൽ, ഫലവത്തായ ചിലവുകൾക്കുള്ള ആരോഗ്യ സംരക്ഷണം എന്നിവയൊക്കെയാണ്. ശാസ്ത്രീയമായ പ്രകൃതി സംരക്ഷണത്തിലൂടെ ഇതെല്ലാം ലഭ്യമാക്കാമെന്ന് നവ കേരള പീപ്പിൾസ് പാർട്ടി ഉറപ്പുനൽകുന്നു.

- ❖ എല്ലാവർക്കും ശുദ്ധമായ കുടിവെള്ളം ഉറപ്പാക്കും.
- ❖ കേരളത്തിലെ മുഴുവൻ ജലസ്രോതസ്സുകളും വൃത്തിയാക്കി ഉപയോഗപ്രദമായി സംരക്ഷിക്കും.
- ❖ ജലമലിനീകരണം വായുമലിനീകരണം ശബ്ദമലിനീകരണം എന്നിവ കുറയ്ക്കാനുള്ള നടപടിയെടുക്കും.
- ❖ എല്ലാ തദ്ദേശ സ്വയംഭരണ സ്ഥാപനങ്ങളിലും ശാസ്ത്രീയമായ മാലിന്യ സംസ്കരണം ഉറപ്പുവരുത്തും.
- ❖ മന്ത്രിമാർ MLA മാരെ തുടങ്ങിയ ജനപ്രധിനിതികളുടെ ചികിത്സ ആനുകൂല്യങ്ങൾ സർക്കാർ ആശുപത്രികളിൽനിന്നു മാത്രമായി നിയന്ത്രിക്കും.
- ❖ മന്ത്രിമാർക്കുള്ള പേർസണൽ സ്റ്റാഫിനെ നിയമിക്കുന്നത് സർക്കാരായിരിക്കും. അതിനായി പ്രത്യേകം ട്രെയിൻ ചെയ്തവരെ നിയോഗിക്കും. ഇതുവരെ വിരമിച്ച പേർസണൽ സ്റ്റാഫുകളുടെ പെൻഷനും ആനുകൂല്യങ്ങളും പൂർണ്ണപരിശോധനയ്ക്കായിട്ടുള്ളതാക്കി ആവശ്യമുള്ളതുമാത്രം നിലനിർത്തും.
- ❖ ഗവണ്മെന്റ് ഓഫീസുകളിൽനിന്നും ജനങ്ങൾക്ക് കിട്ടേണ്ട സേവനങ്ങൾ സമയബന്ധിതമായി കിട്ടുന്നുവെന്ന് ഉറപ്പുവരുത്തും.
- ❖ മദ്യ ഉപയോഗം കുറയ്ക്കാനുള്ള എല്ലാ സഹായവും നൽകും. ആവശ്യമുള്ളവർക്ക് വൈദ്യസഹായവും നൽകും. ഓരോരുത്തരുടെയും മദ്യഉപയോഗം ട്രാക്ക് ചെയ്യുകയും health insurance ആയി ബന്ധിപ്പിക്കുകയും ചെയ്യും.

സംസ്ഥാന ഭരണത്തിലെ ശുദ്ധീകരണം

ഇരു മുന്നണികളും 64 വർഷം മാറി മാറി ഭരിച്ചിട്ട് ജനങ്ങൾക്കുവേണ്ടി സമ്പാദിക്കാൻ കഴിഞ്ഞത് 2.62 ലക്ഷം കോടി രൂപയുടെ കടബാധയായാണ്. ഇപ്പോഴത്തെ ഭരണം 2021 ൽ പൂർത്തിയാക്കിയിറങ്ങുമ്പോൾ അവർതന്നെ കണക്കാക്കിയിരിക്കുന്ന കടം 2.92 ലക്ഷം കോടിയാണ്. എന്നാൽ ഇപ്പോൾ ആ കണക്കുകൂട്ടൽ തെറ്റിച്ച് കടം 3 ലക്ഷം കോടി കവിയുമെന്നാണ് സാമ്പത്തിക വിദഗ്ദ്ധർ ചൂണ്ടിക്കാട്ടുന്നത്. ഇങ്ങനെ കടബാധയേറിയതും സമ്മാനിക്കുന്ന മുന്നണികളെ തെരഞ്ഞെടുക്കേണ്ട ഗതികേടായിരുന്നു കേരളത്തിലെ ജനങ്ങൾക്കിതുവരെ. എന്നാൽ 2021 ൽ കേരളത്തിലെ ജനങ്ങൾ ഒരു പുതിയ രാഷ്ട്രീയ മാറ്റത്തിനായി വെമ്പൽ കൊള്ളുകയാണ്.

- ❖ അഴിമതി പൂർണ്ണമായി നിർമ്മാർജ്ജനം ചെയ്യും. ഇതിനായി ഇപ്പോഴുള്ള ഗവൺമെന്റിന്റെ പ്രവർത്തനരീതി പരിച്ഛേദിച്ച് മാറ്റങ്ങൾ വരുത്തി നല്ല പ്രവർത്തന രീതി അവലംബിക്കും. നല്ല ഭരണത്തിനായി കേരളത്തെ മൊത്തം ബന്ധിപ്പിക്കുന്ന കമ്പ്യൂട്ടർ ശൃംഖലയായ Government Management System രൂപീകരിക്കും.
- ❖ കെട്ടുകാര്യസ്ഥത നിർമ്മാർജ്ജനം ചെയ്യാനും കാര്യക്ഷമത വർദ്ധിപ്പിക്കാനുമുള്ള നടപടികൾ സ്വീകരിക്കും. സർക്കാർ ഓഫീസുകളിൽ CCTV നിർബന്ധമാക്കും.

- ❖ ശരിയായ പഠനം നടത്തി ജനോപകാരപ്രദമല്ലാത്ത സർക്കാർ സ്ഥാപനങ്ങൾ നിർത്തലാക്കും.
- ❖ ഹർത്താലും ബന്ധം നിയമം മൂലം നിർത്തലാക്കും. ജനജീവിതം തടസപ്പെടുത്തുന്ന പ്രകടനങ്ങളും ജാഥകളും അനുവദിക്കില്ല.
- ❖ വർഷങ്ങളായി നഷ്ടം മാത്രം സംഭാവന ചെയ്യുന്ന പൊതുമേഖലാസ്ഥാപനങ്ങൾ ജനങ്ങളുടെ കൂട്ടായ്മയായ കമ്പനിയാക്കി മാറ്റും. മാനേജ്മെന്റ് പരിശോധനമുള്ള കഴിവുതെളിയിച്ചവരെ സ്ഥാനമേൽപ്പിക്കും.

ആരോഗ്യ സംരക്ഷണവും പരിപാലനവും

കേരളത്തിലെ ആരോഗ്യ സംരക്ഷണ മേഖല മറ്റു സംസ്ഥാനങ്ങളെ അപേക്ഷിച്ച് മെച്ചപ്പെട്ടതാണ്. അത് സ്വകാര്യ മേഖലയുടെ സംഭാവന കൊണ്ടാണെന്നുള്ളത് വ്യക്തവുമാണ്. സർക്കാർ മേഖലയിലുള്ള സ്ഥാപനങ്ങളുടെ അവസ്ഥ വളരെ പരിതാപകരമാണെന്ന് എല്ലാവർക്കുമറിയാം,

- ❖ സർക്കാർ ആശുപത്രികളുടെ നിലവാരം മെച്ചപ്പെടുത്തും.
- ❖ എല്ലാ തദ്ദേശ സ്വയംഭരണ സ്ഥാപനങ്ങളുടെ കീഴിലും ഓരോ ആശുപത്രി സ്ഥാപിക്കും.
- ❖ എല്ലാവർക്കും നിർബന്ധ ഹെൽത്ത് ഇൻഷുറൻസ് ഏർപ്പെടുത്തും

വിദ്യാഭ്യാസരംഗത്തെ അനിവാര്യമായ മാറ്റങ്ങൾ

അഭ്യസിക്കുന്ന വിദ്യയിൽ പ്രാവിണ്യം നേടുന്നതിനും അടിസ്ഥാന മൂല്യങ്ങളിൽ ശരിയായ അവബോധമുണ്ടാകുന്നതിനും നമ്മുടെ വിദ്യാഭ്യാസ രീതിയിൽ കാതലായ മാറ്റങ്ങൾ വരുത്തി ഗുണനിലവാരം ഉറപ്പു വരുത്തണം.

- ❖ വിദ്യാഭ്യാസസ്ഥാപനങ്ങളിൽ കക്ഷിരാഷ്ട്രീയം നിരോധിക്കും. സർവകലാശാലകളിൽ രാഷ്ട്രീയ ഇടപെടലും രാഷ്ട്രീയ നിയമനങ്ങളും നിർത്തലാക്കും. എല്ലാ സർവ്വകലാശാലകൾക്കും കൂടെ ഒരു ജനകീയ കൗൺസിൽ രൂപീകരിക്കും.
- ❖ വിദ്യാഭ്യാസരീതിയിൽ സമൂലമാറ്റം വരുത്തും. വിദ്യാഭ്യാസ രീതിയും സർക്കാർ സ്കൂളുകളും ലോകോത്തര നിലവാരത്തിലേക്ക് എത്തിക്കുകയാണ് ലക്ഷ്യം. മുതിർന്ന കുട്ടികൾക്ക് പഠനത്തോടുകൂടി ജോലി ചെയ്യുവാനുള്ള അവസരങ്ങളുണ്ടാക്കും.

കായികവിദ്യാഭ്യാസം

കായിക രംഗത്തു മുൻപന്തിയിൽ നിൽക്കുന്ന സംസ്ഥാനമാണ് കേരളം. പക്ഷേ കായികരംഗത്തെ അടിസ്ഥാന സൗകര്യങ്ങളിൽ സർക്കാരിന്റെ സംഭാവനകൾ ആശാവഹമല്ല.

- ❖ എല്ലാ തദ്ദേശ സ്വയംഭരണ സ്ഥാപനങ്ങളിലും ഒരു മിനി സ്റ്റേഡിയം നിർമ്മിക്കും. കുട്ടികൾക്കും യുവാക്കൾക്കും യുവതികൾക്കും മധ്യവയസ്സർക്കും മുതിർന്ന പൗരന്മാർക്കും വ്യായാമത്തിനും കായികവിനോദത്തിനും ഉതകും വിധം ആ സ്റ്റേഡിയത്തിനെ സജ്ജീകരിക്കും.

ഗവേഷണം

വിദ്യാഭ്യാസ രംഗത്തു പുരോഗതി ഉണ്ടാകണമെങ്കിൽ ഗവേഷണ രംഗം സജീവമാകണം. നമ്മുടെ ഗവേഷണ രംഗം ലോക നിലവാരത്തിലെത്തിയാൽ മാത്രമേ ഇനിയുള്ള കാലം വിജയിക്കാനാകുകയുള്ളൂ.

- ❖ മാനവവിഭവശേഷി മന്ത്രാലയം സ്ഥാപിക്കുകയും Research and Development ന് പ്രത്യേകം ഊന്നൽ നൽകുകയും ചെയ്യും.

മുതിർന്ന പൗരന്മാർക്കുള്ള പെൻഷൻ പദ്ധതി

മുതിർന്ന പൗരന്മാർക്കു അർഹമായ പെൻഷനോ ആരോഗ്യസംരക്ഷണമോ നൽകാൻ ഒരു മുന്നണിയും ഇതുവരെ ഒരുനടപടിയും എടുത്തില്ല എന്നത് ഗൗരവമായി കാണേണ്ടതാണ്. കേരളത്തിലെ ജനങ്ങളുടെ ആവശ്യങ്ങൾ ചൂണ്ടിക്കാണിക്കുമ്പോൾ അത് കേന്ദ്ര ഭരണം മൂലമാണെന്ന് കുറ്റപ്പെടുത്തി രണ്ടു മുന്നണികളും തലയുയർന്നത് ഒരു സ്ഥിരം പ്രവണത ആയിരിക്കുന്നു. ഇത് ഇരു മുന്നണികളുടെയും സ്വാർത്ഥതയും കെടുകാര്യസ്ഥതയും മൂലമാണെന്ന് ജനങ്ങൾ തിരിച്ചറിഞ്ഞിരിക്കുന്നു.

- ❖ 60 വയസ്സ് കഴിഞ്ഞ മുതിർന്ന പൗരന്മാർക്ക് പ്രതിമാസം 5,000 രൂപ വീതം പെൻഷൻ നൽകും. പെൻഷനുള്ള പണം സമാഹരിക്കാൻവേണ്ടി Human Resource കൈകാര്യം ചെയ്യുന്ന മന്ത്രാലയം രൂപീകരിച്ച് വിവിധ സ്കീമുകളിലൂടെ പണം സ്വരൂപിക്കും. അധികാരത്തിൽ വന്നാൽ 2 വർഷത്തിനകം ആദ്യഘട്ട പെൻഷൻ നടപ്പിലാക്കും.
- ❖ എല്ലാ മുതിർന്ന പൗരന്മാർക്കും സൗജന്യ ആരോഗ്യ ഇൻഷുറൻസ് പദ്ധതി നടപ്പിലാക്കും.
- ❖ എല്ലാ തദ്ദേശ സ്വയംഭരണ സ്ഥാപനങ്ങളുടെയും കീഴിൽ ഒരു റീജിയൻ ഫെസിലിറ്റി രൂപീകരിക്കും. മുതിർന്ന പൗരന്മാർക്കെന്നും ഒത്തുകൂടാനുള്ള സൗകര്യമൊരുക്കും.

കൃഷിയിലൂടെ സ്വയം പര്യാപ്തത

കഴിഞ്ഞ കുറെ പതിറ്റാണ്ടുകളായി ഭരണം നടത്തിയ മുന്നണികൾ സംസ്ഥാനത്തെ ജനസംഖ്യയിൽ സിംഹഭാഗത്തോളം വരുന്ന കർഷകരുടെ സാമ്പത്തിക ഭദ്രതക്കുതകുന്ന ഒരു നടപടിയും ചെയ്യാതിരുന്നതിന്റെ പരിണിതഫലമായ സാമ്പത്തിക ഞെരുക്കവും ദാരിദ്ര്യവും അതുവഴി ജനങ്ങളിൽ ഉടലെടുത്ത അക്രമവാസനകളും പരിഹരിക്കേണ്ടത് അത്യാവശ്യമാണ്. ഭൂരിഭാഗം വരുന്ന ഈ വിഭാഗത്തിന്റെ ആവശ്യങ്ങൾക്ക് ഏറ്റവും പ്രാധാന്യം അർഹിക്കുന്നുവെന്ന് കേരളം ഭരിച്ച ഇരു മുന്നണികളും 60 ൽ പരം വർഷമായിട്ടും പരിഗണിക്കാത്തത് അവരോടുള്ള പൂർണ്ണ അവഗണന ആണെന്ന് വ്യക്തമായ സ്ഥിതിക്ക് അവരെ കൈ പിടിച്ചുയർത്തേണ്ടത് നമ്മുടെ കടമയായിരുന്നു.

- ❖ ഗാഡ്ഗിൽ, കസ്തൂരിരംഗൻ റിപ്പോർട്ടുകൾ പഠനവിധേയമാക്കി ജനങ്ങൾക്ക് ഉപകാരപ്രദമായ നടപടികൾ സ്വീകരിക്കും.
- ❖ വിഷമയമില്ലാത്ത പച്ചക്കറികൾ ജനങ്ങൾക്ക് കൃഷി ചെയ്യുവാനുള്ള എല്ലാ സഹായവും ചെയ്യുകയും ഉൽപ്പന്നങ്ങൾ വാങ്ങി വിപണനം നടത്തുകയും ചെയ്യും. ഘട്ടം ഘട്ടമായി കേരളത്തെ ഓർഗാനിക് സ്റ്റേറ്റ് ആക്കി മാറ്റും.
- ❖ കൃഷിക്കാരുടെ കൃഷി നശിപ്പിക്കുന്ന വന്യ ജീവികളിൽനിന്ന് ഉപദ്രവം ഉണ്ടാകാതിരിക്കാനുള്ള എല്ലാ നടപടികളും സ്വീകരിക്കും.

- ❖ ജലസ്രോതസ്സുകൾ ബന്ധിപ്പിച്ച് ജലസേചന സൗകര്യം വിപുലപ്പെടുത്തും.
- ❖ കുടനാടിനുവേണ്ടി തയാറാക്കിയ വികസന പദ്ധതികൾ നടപ്പിലാക്കും.
- ❖ ഓരോ തദ്ദേശ സ്വയംഭരണ സ്ഥാപനങ്ങളുടെയും പരിധിയിലുള്ള കർഷകരുടെയും തൊഴിലാളികളുടെയും സാമ്പത്തിക ഭദ്രത ആ സ്ഥാപനം ഉറപ്പുവരുത്തും. ഓരോ തദ്ദേശസ്വയംഭരണ സ്ഥാപനങ്ങളിലും ഓരോ Farmer Producer Company (FPO) രൂപീകരിക്കും. ആ കമ്പനിയിൽ അവിടുത്തെ വോട്ടവകാശമുള്ള എല്ലാ പൗരന്മാരും ഭാഗഭാക്കാകുംവിധമാണ് രൂപീകരണം നടത്തുക. താഴെ പറയുന്ന വ്യവഹാരങ്ങൾ ഈ കമ്പനിവഴി നടത്തുവാൻ പറ്റും.
 - ◆ എല്ലാ കർഷകരുടെയും എല്ലാ ഉത്പന്നങ്ങളും വാങ്ങി മൂല്യവർധന വരുത്തി വിപണനം നടത്തും.
 - ◆ ഓരോ പഞ്ചായത്തുകളിലേക്കും ആവശ്യമുള്ള പരമാവധി പച്ചക്കറികൾ ഉത്പാദിപ്പിക്കുകയും ബാക്കിയുള്ളവ മറ്റു പഞ്ചായത്തുകളിൽ ഉത്പാദിപ്പിക്കുന്ന കർഷകരിൽ നിന്ന് വാങ്ങിയെത്തിക്കുകയും ചെയ്യും.
 - ◆ ഭക്ഷ്യ സുരക്ഷക്കുവേണ്ടി സൂപ്പർ മാർക്കറ്റ് തുടങ്ങും. കമ്പനി ലാഭത്തിലാകുന്നതനുസരിച്ച് കുറഞ്ഞ വിലക്ക് ഭക്ഷ്യ സാധനങ്ങൾ വിതരണം ചെയ്യും. ഈ സൂപ്പർ മാർക്കറ്റുകൾ വഴി അതാതു തദ്ദേശ സ്വയംഭരണ സ്ഥാപനങ്ങൾക്ക് കീഴിലുള്ള മുഴുവൻ വീടുകളിലും റേഷൻ എത്തിച്ചുകൊടുക്കും.
 - ◆ ഓരോ തദ്ദേശസ്വയംഭരണ സ്ഥാപനത്തിനും കീഴിൽവരുന്ന എല്ലാ പൊതുമരാമത്തുപണികളും ജനങ്ങളുടേതായ മറ്റൊരു കമ്പനി രൂപീകരിച്ച് ആ കമ്പനി ഏറ്റെടുത്തു നടത്തും. ഇതുവഴി തദ്ദേശ സ്വയംഭരണ സ്ഥാപനത്തിലെ അഴിമതി തുടച്ചുനീക്കാൻ സാധിക്കും.
 - ◆ നാലുവർഷം കൊണ്ട് മേല്പറഞ്ഞ കാര്യങ്ങൾ ശരിയായവിധം ചെയ്തു തീർത്ത് ഓരോ പഞ്ചായത്തിലും Mini Industrial and Agri-processing park തുടങ്ങും. കേരളത്തിലെ എല്ലാവർക്കും ജോലിക്കുള്ള അവസരം ഒരുക്കുകയാണ് ലക്ഷ്യം.

വ്യവസായം

തൊഴിലാളികളെ സംരക്ഷിക്കാനെന്ന വ്യാജേന സ്വാർത്ഥ താൽപര്യങ്ങൾക്കായി അനാവശ്യ സമരങ്ങൾ നടത്തി വ്യവസായങ്ങൾ പൂട്ടിച്ച് കേരളത്തെ പിന്നോട്ട് നയിച്ചതല്ലാതെ ഒരു പടിയെങ്കിലും മുന്നോട്ടുനയിക്കാൻ മാറിമാറി ഭരിച്ചിട്ടും ഇരുമുന്നണികൾക്കും സാധിക്കാതിരുന്നത് ഭരണത്തിലെത്തിയ മുന്നണികൾക്കതിനുള്ള അറിയും ആർജുവവും ഇല്ലാതിരുന്നതിനാലാണെന്നു ജനങ്ങൾ തിരിച്ചറിഞ്ഞിരിക്കുന്നു.

- ❖ കേരളത്തിലെ എല്ലാ തദ്ദേശ സ്വയംഭരണ സ്ഥാപനങ്ങളിൽനിന്നും എത്തുന്ന ഉത്പന്നങ്ങൾ വിപണനത്തിനൊരുക്കുന്നതിനുള്ള സംസ്ഥാനതല അഗ്രി പ്രോസസ്സിംഗ് ആൻഡ് ഇൻഡസ്ട്രിയൽ പാർക്ക് സ്ഥാപിക്കും. എല്ലാ തദ്ദേശ സ്വയംഭരണ സ്ഥാപനങ്ങളുടെയും പങ്കാളിത്തത്തോടെയുള്ള കമ്പനികളായിരിക്കുമവിയെടുക്കുക.
- ❖ ജനങ്ങൾ ദിവസവും ഉപയോഗിക്കുന്ന സാധനങ്ങൾ കേരളത്തിൽ ജനപങ്കാളിത്തത്തോടെ ഉല്പാദിപ്പിക്കുന്നതിനുള്ള വ്യവസായ കേന്ദ്രങ്ങൾ തുടങ്ങും. ഇത് വഴി കേരളത്തിൽ നിന്ന് പണം പുറത്തൊഴുകുന്നത് ഘട്ടം ഘട്ടമായി കുറയ്ക്കും.
- ❖ കേരളത്തിൽ ഇപ്പോൾ ഉള്ള എല്ലാ വ്യവസായങ്ങളും ലാഭകരമായി നടക്കുന്നു എന്ന് ഉറപ്പുവരുത്തും.

- ❖ പരിസ്ഥിതിക്ക് കോട്ടം വരാത്ത IT, Electronic manufacturing, tourism എന്നീ വ്യവസായങ്ങൾക്ക് ഊന്നൽ നൽകും.

അടിസ്ഥാനസൗകര്യ വികസനവും പൊതുമരാമത്തു ജോലികളും

ജനങ്ങളുടെ അത്യാവശ്യ സാധനങ്ങളുടെ വിപണനവും, അടിസ്ഥാന സൗകര്യവികസനവും ജനങ്ങളുടെ കമ്പനി തന്നെ നടത്തുമ്പോൾ ലാഭവിഹിതവും അവർക്കുതന്നെ എത്തിച്ചേരുന്ന. കുറച്ചുപേരുടെ കൈകളിലേയ്ക്ക് ലാഭം എത്തിച്ചേരുന്നത് ഇതുവഴി ഒഴിവാക്കാനാകും. ഈ കമ്പനികൾ മാനേജ് ചെയ്യാൻ രാഷ്ട്രീയക്കാരെ ചുമതലപ്പെടുത്തുകയില്ല. രാഷ്ട്രീയ നിയമനങ്ങളും അനുവദിക്കുകയില്ല. വിദ്യാഭ്യാസ യോഗ്യതയുള്ള കഴിവുതെളിയിച്ചവരെ മാനദണ്ഡങ്ങളുടെ അടിസ്ഥാനത്തിൽ തെരഞ്ഞെടുത്തുനിയമിക്കും.

- ❖ കേരളത്തിൽ അനുവദിച്ചിട്ടുള്ള ഹൈവേ നാലുവരിയാക്കൽ യുദ്ധകാലാടിസ്ഥാനത്തിൽ പൂർത്തിയാക്കും. കേരളത്തിലെ പ്രധാനപ്പെട്ട സ്റ്റേറ്റ് ഹൈവേകളിലൂടെയും നാഷണൽ ഹൈവേകളിലൂടെയും മോണോറെയിൽ സംവിധാനം ഒരുക്കും. ഇപ്പോൾ ചർച്ചയിൽ ഇരിക്കുന്ന കാസർകോട് തിരുവനന്തപുരം ഹൈസ്പീഡ് റെയിൽവേ നടപ്പാക്കും. ഇതിനുള്ള വൈദുതി സോളാർപവർ ജെനറേഷൻ യൂണിറ്റ് വഴി ഉൽപ്പാദിപ്പിക്കും.
- ❖ സ്റ്റേറ്റ് ഹൈവേകളുടെയും മറ്റു പ്രധാന റോഡുകളുടെയും നിർമ്മാണം സംസ്ഥാന സർക്കാരിന്റെ നേരിട്ടുള്ള മേൽനോട്ടത്തിൽ നടത്തും. അതിലൂടെ അമിതമായ ദീർഘകാല ടോൾ പിരിവിൽനിന്നും ജനങ്ങളെ സംരക്ഷിക്കുകയും ചെയ്യും.
- ❖ പ്രധാന വഴിയോരങ്ങളിലും വിനോദസഞ്ചാര കേന്ദ്രങ്ങളിലും Comfort stations സ്ഥാപിക്കുകയും അതിന്റെ കൃത്യമായ ശുചീകരണ പ്രവർത്തനങ്ങൾ ഉറപ്പുവരുത്തുകയും ചെയ്യും.

വിനോദസഞ്ചാരവും ഹെൽത്ത് ടൂറിസവും

ലോക വിനോദസഞ്ചാര രൂപടത്തിൽ കേരളത്തിന് അൽപ്പം പ്രാധാന്യമുള്ളത് പ്രയോജനപ്പെടുത്താൻ ഇതുവരെയും നമുക്ക് സാധിച്ചിട്ടില്ല. അതിനുകാരണം അടിസ്ഥാന സൗകര്യ വികസനം നടത്താത്തതുകൊണ്ടാണെന്ന് എല്ലാവർക്കുമറിയാം.

- ❖ വിനോദസഞ്ചാരത്തിന്റെ അനന്തമായ സാധ്യതകൾ പൂർണ്ണമായും ഉപയോഗപ്പെടുത്തി കേരളത്തിന്റെ പ്രധാനവരുമാനമാർഗമാക്കി മാറ്റാനുള്ള എല്ലാ നടപടികളും സ്വീകരിക്കും.
- ❖ കാലാകാലങ്ങളിൽ മാറിമാറിവരുന്ന സർക്കാരുകളുടെ അവഗണന നേരിടുന്ന മലബാർ മേഖലയിലെ വിനോദസഞ്ചാര സാധ്യതകളെ പൂർണ്ണമായി ഉപയോഗപ്പെടുത്തി മലബാറിന്റെ ശക്തമായ പുരോഗമനത്തിന് വഴിയൊരുക്കും.
- ❖ വയനാടിന്റെ അദ്ഭുതകരമായ ടൂറിസം സാധ്യതകളെ പൂർണ്ണമായും പ്രയോജനപ്പെടുത്തി കേരളത്തിന്റെ അത്യുപജാലമായ പ്രകൃതിദംഗിയെ ലോകത്തിനുമുന്നിൽ തുറന്നു കാണിക്കുവാനുള്ള വഴിയൊരുക്കുകയും അതിലൂടെ സംസ്ഥാനത്തിന്റെ വരുമാനവും കീർത്തിയും വർദ്ധിപ്പിക്കുകയും ചെയ്യും.
- ❖ വയനാട്, മൂന്നാർ, വാഗമൺ, തേക്കടി, പൊന്മുടി തുടങ്ങിയ സ്ഥലങ്ങളിൽ Adventurous tourism ത്തിന്റെ അനന്തമായ സാധ്യതകൾ പൂർണ്ണമായും പ്രയോജനപ്പെടുത്തും.
- ❖ ആയുർവേദ പാരമ്പര്യ ചികിത്സാരംഗത്തെ കൃത്യമായ നിയന്ത്രണത്തോടെ വിപുലീകരിച്ച് ഹെൽത്ത് ടൂറിസത്തിന് അവസരമൊരുക്കും.

ഭക്ഷണസാധനങ്ങളിലെ കരുതലുകൾ

മത്സ്യവും മാംസവും ശാസ്ത്രീയമായി കൈകാര്യം ചെയ്തില്ലെങ്കിൽ അതിൽ ബാക്റ്റീരിയകൾ പെരുകി അതുപയോഗിക്കുന്നവർക്ക് രോഗങ്ങൾ പകർത്തും. കേരള ജനതയ്ക്ക് രോഗങ്ങൾ കൂടിവരുന്നതിന്റെ പ്രധാന കാരണം ഇതുതന്നെയാണ്.

- ❖ കേരളത്തിൽ ആവശ്യമായ മത്സ്യവും മാംസവും എത്തിക്കുന്നതിനും അത് ഇവിടെത്തന്നെ ശാസ്ത്രീയമായി സംസ്കരിക്കുന്നതിനുമുള്ള നടപടികൾ സ്വീകരിക്കും. തുറമുഖത്തെത്തുന്ന മത്സ്യം കോടാകാതെ സൂക്ഷിക്കുന്നതിനും വിപണനം നടത്തുന്നതിനുമുള്ള നടപടികൾ സ്വീകരിക്കും. അതിലൂടെ മത്സ്യബന്ധനം ഉപജീവന മാർഗമായ തീരദേശ നിവാസികൾക്ക് ഉചിതമായ ലാഭം ഉറപ്പാക്കാൻ സാധിക്കും. ഇതിലൂടെ കേരള ജനതക്ക് ശുദ്ധമായ മത്സ്യവും മാംസവും ഉറപ്പാക്കും.

മത്സ്യബന്ധനക്കാർ

മത്സ്യബന്ധനം ഉപജീവനമാക്കിയവർ സാമ്പത്തികമായി പിന്നോക്കം നിൽക്കുന്നു. കാരണം അവരുടെ ഉൽപ്പന്നത്തിന് ശരിയായ വിലകിട്ടാത്തതാണ് കാര്യം. ഇടനിലക്കാർ ഇവരെ കബളിപ്പിക്കുന്നതാണ് പ്രധാനകാരണം.

- ❖ ഇവർ ഹാർബറുകളിലെത്തിക്കുന്ന മത്സ്യം നല്ലവിലക്ക് വിൽക്കുന്നതിനുള്ള എല്ലാ സഹായങ്ങളും സർക്കാർ ചെയ്തുകൊടുക്കും.
- ❖ ഇവരിൽ വീടില്ലാത്തവർക്ക് വീടുവയ്ക്കുന്നതിനുള്ള പദ്ധതി നടപ്പാക്കും.
- ❖ ഇവരുടെ കുട്ടികൾക്ക് പഠനത്തിനുള്ള സഹായം നൽകും.
- ❖ മത്സ്യബന്ധന ഉപകരണങ്ങൾക്ക് ആവശ്യമായ ധനസഹായം നൽകും.

സ്ത്രീ ശാക്തീകരണം

സ്ത്രീകളും പുരുഷന്മാരും സമന്വാരാണെന്ന് ഭരണഘടന പറയുന്നുണ്ടെങ്കിലും അത് നടപ്പാകുന്നില്ലെന്ന കാര്യം പകൽപോലെ വ്യക്തമാണ്.

- ❖ സ്ത്രീകളുടെയും കുട്ടികളുടെയും സുരക്ഷ ഉറപ്പാക്കും.
- ❖ സോഷ്യൽ മീഡിയ വഴിയും മറ്റു മീഡിയ വഴിയും സ്ത്രീകളെ അധികേഷ്പിക്കുന്ന പരാമർശങ്ങളോ ദുശ്യ അവതരണങ്ങളോ നടത്തുന്നവർക്കെതിരായി നിയമപരമായി കർശനമായ നടപടികൾ സ്വീകരിക്കും.
- ❖ സമൂഹത്തിലും വീടുകളിലും സ്ത്രീകൾക്ക് അർഹമായ സ്ഥാനം ഉറപ്പുവരുത്തും.
- ❖ സ്ത്രീകൾക്കുള്ള സമ്പാദ്യ പട്ടുതികൾ നടപ്പിലാക്കും. സംരംഭങ്ങൾ തുടങ്ങാൻ സർക്കാർ സഹായം നൽകും.

ദുർബല വിഭാഗങ്ങളുടെ ഉന്നമനം

സമൂഹത്തിൽ സാമ്പത്തികമായി പിന്നോക്കം നിൽക്കുന്നവരെയും സാഹചര്യങ്ങൾ കൊണ്ട് പിന്നോക്കാവസ്ഥയിലുള്ളവരെയും കൈപിടിച്ചുയർത്തേണ്ടത് അനിവാര്യമാണ്.

- ❖ പട്ടികജാതി പട്ടികവർഗ വിഭാഗക്കാരുടെ ക്ഷേമ പദ്ധതികൾ പൂർണ്ണമായി നടപ്പിലാക്കും.
- ❖ സാമ്പത്തികമായി പിന്നോക്കം നിൽക്കുന്ന വീടില്ലാത്ത എല്ലാവർക്കും വീട് വയ്ക്കാനുള്ള സഹായം നൽകും.

- ❖ സാമ്പത്തികമായി പിന്നോക്കം നിൽക്കുന്നവരുടെ കുട്ടികൾക്കു പഠിക്കാനുള്ള എല്ലാ സഹായങ്ങളും നൽകും.
- ❖ ഭിന്നലിംഗർ വളരെ ബുദ്ധിമുട്ടനുഭവിക്കുന്നുണ്ട്. അവരുടെ ജീവിതം മറ്റുള്ളവരുടെ സമാനമാക്കുന്നതിന് അവർക്ക് ജോലി നൽകുന്നതിനും ചെറുകിട വ്യവസായങ്ങൾ തുടങ്ങുന്നതിനും അവസരമൊരുക്കും.
- ❖ പരമ്പരാഗത തൊഴിൽ ചെയ്യുന്നവരുടെ ആവശ്യങ്ങൾ പഠിച്ച് ഉചിതമായ പട്ടുതികൾ തയ്യാറാക്കും.
- ❖ ജീവിത സാഹചര്യം കൊണ്ട് ഗുണ്ടായിസം തൊഴിലാക്കിയ യുവാക്കളെയും, ലൈംഗിക തൊഴിലാളികളായി മാറിയ സ്ത്രീകളെയും പുനരധിവാസിപ്പിക്കുകയും തൊഴിൽ നൽകുകയും ചെയ്യും.

പോലീസ് സേന

കേരളത്തിലെ പോലീസ് സേന മികച്ചതാണ്. എന്നാൽ ഈ സേനയുടെ സേവനം സാധാരണ ജനങ്ങൾക്ക് എങ്ങനെ പ്രയോജനപ്പെടുന്നു എന്ന് പുനഃപരിശോധിക്കേണ്ടതുണ്ട്.

- ❖ പോലീസിന്റെ പ്രവർത്തനങ്ങളിൽ കാതലായ മാറ്റങ്ങൾ വരുത്തും. സേനയെ കൂടുതൽ പ്രവർത്തനക്ഷമമാക്കാനുള്ള നടപടികൾ സ്വീകരിക്കും. സേനയുടെ പ്രവർത്തനങ്ങൾ ജനങ്ങൾക്ക് ഉപകാരപ്രദമായ രീതിയിൽ നവീകരിക്കും.

Covid-19 പ്രതിസന്ധി

കഴിഞ്ഞ കുറെ നാളായി സാമ്പത്തിക പ്രതിസന്ധിയിലാണ് വ്യാപാരങ്ങളും വ്യവസായങ്ങളും.

- ❖ Covid-19 പ്രതിസന്ധിയിൽ ജോലിനഷ്ടപ്പെട്ട പ്രവാസികൾ ഉൾപ്പെടെയുള്ള കേരളത്തിലെ തൊഴിൽ രഹിതർക്ക് ഒരു വർഷത്തിനുള്ളിൽ തൊഴിൽ നൽകും.
- ❖ കോവിഡ് പ്രതിസന്ധിയിൽ തകർന്നുകൊണ്ടിരിക്കുന്ന ചെറുകിടവ്യവസായ സംരംഭങ്ങളെയും സ്ഥാപനങ്ങളെയും സംരക്ഷിക്കുന്നതിനുള്ള സാമ്പത്തിക പാക്കേജുകൾ നടപ്പിലാക്കും.

തൊഴിൽ

മറ്റു സംസ്ഥാനങ്ങളെ അപേക്ഷിച്ച് കേരളത്തിൽ തൊഴിലവസരങ്ങൾ വളരെ കുറവാണ്. കാരണം തൊഴിൽ ദാതാക്കളെ ശത്രുക്കളായി കാണുന്ന തൊഴിൽ സംസ്കാരം വളർത്താൻ നമ്മളെ ഭരിച്ച രാഷ്ട്രീയ പാർട്ടികൾ നൽകിയ സംഭാവന ചെറുതല്ല. ഇന്നും ആരും മുതൽ മുടക്കാൻ തയ്യാറാകാത്തതിന്റെ കാരണവും അതുതന്നെ.

- ❖ നല്ല തൊഴിൽ സംസ്കാരം വളർത്തിയെടുക്കുകയും പ്രാവർത്തികമാക്കുകയും ചെയ്യും.
- ❖ ഓരോ വർഷവും പുറത്തിറങ്ങുന്ന അഭ്യസ്തവിദ്യരായ മുഴുവൻ യുവതീയുവാക്കൾക്കും തൊഴിൽ നൽകും.
- ❖ ബിരുദധാരികളായ യുവജനങ്ങൾക്ക് തൊഴിലന്വേഷണത്തിന് ആവശ്യമായിവരുന്ന ചിലവിലേക്ക് 2500 രൂപാ വീതം സർക്കാർ നൽകുന്നതായിരിക്കും.
- ❖ ശരിയായ തൊഴിലവസരമില്ലാത്തതിനാൽ ഓട്ടോറിക്ഷ ഓടിക്കാനും, ചെറിയ ചെറിയ ജോലികളിലും മറ്റും ഏർപ്പെട്ടിരിക്കുന്ന യുവജനങ്ങൾക്ക് ചെറുകിട വ്യവസായങ്ങൾ തുടങ്ങാനുള്ള എല്ലാ സഹായങ്ങളും ചെയ്യും.

കോടതികളും കേസുകളും

കേരളത്തിൽ തീർപ്പാകാതെ കെട്ടിയിടുന്ന വളരെ അധികം കേസുകളുണ്ട്. പൊതുജനങ്ങൾക്ക് നീതി ലഭിക്കാൻ കാലതാമസമുണ്ടാകുന്നതിൽ അത് ഭരിക്കുന്നവരുടെ കഴിവുകേടുകൊണ്ടാണെന്ന് വ്യക്തമാണ്.

- ❖ കെട്ടിയിടുന്ന കേസുകൾ സമയബന്ധിതമായി തീർപ്പാക്കാൻ ഉചിതമായ നടപടിയെടുക്കും.

വൈദ്യുതി ഉൽപ്പാദനം

ഒരു സംസ്ഥാനത്തിന്റെ പുരോഗതി വൈദ്യുതി ഉൽപ്പാദനത്തിന്റെ തോതുമായി ബന്ധപ്പെട്ടിരിക്കുന്നു. കേരളത്തിൽ 71% ജലവൈദ്യുതിയും, 22.5 % തെർമൽ വൈദ്യുതിയും, 3% കാറ്റിൽ നിന്നുള്ള വൈദ്യുതിയും, 3.5% സൂര്യപ്രകാശത്തിൽ നിന്നുള്ള വൈദ്യുതിയുമാണ് ഉല്പാദിപ്പിക്കുന്നത്.

- ❖ കേരളത്തിൽ ഇനി ഒരു വൻകിട ജലവൈദ്യുതി പദ്ധതി നടപ്പാക്കുകയില്ല. ഇപ്പോഴുള്ള ജലവൈദ്യുതി പദ്ധതികൾ ശരിയായ രീതിയിൽ പരിപാലിക്കും.
- ❖ ഓരോ തദ്ദേശ സ്വയംഭരണ സ്ഥാപനത്തിലും കീഴിലുള്ള ചെറുകിട ജല സ്രോതസുകൾ യോജിച്ചതെങ്കിൽ വൈദ്യുതി ഉൽപ്പാദനത്തിന് സജ്ജമാക്കും.
- ❖ കേരളത്തിൽ വലിയ സംഭരണിയുള്ള LNG, വൈദ്യുതി ഉൽപ്പാദനത്തിന് ഉപയോഗിക്കാത്തത് സർക്കാരിന്റെ കഴിവുകേടോ അറിവില്ലായ്മയോ കൊണ്ടാണ്. 2030 ന് മുമ്പായി 15 % വൈദ്യുതി എങ്കിലും LNG ഉപയോഗിച്ച് ഉൽപ്പാദിപ്പിക്കും.
- ❖ കേരളത്തിൽ ചർച്ചയിലിരിക്കുന്ന കാസർഗോഡ് തിരുവനന്തപുരം ഹൈസ്പീഡ് റയിൽവേയുടെ ഉപയോഗ്യമായ സ്ഥലങ്ങളിൽ സോളാർപാനെൽ ഫുടിപ്പിച്ചുവൈദ്യുതി ഉൽപ്പാദിപ്പിക്കും. ഓരോ തദ്ദേശ സ്വയംഭരണ സ്ഥാപനത്തിലും സോളാർ പവർ ജനറേഷൻ ഉന്നമനം നൽകും.
- ❖ കടൽത്തീരയിൽ നിന്ന് വൈദ്യുതി ഉൽപ്പാദിപ്പിക്കും. അടുത്ത പത്തുവർഷം കൊണ്ട് അഞ്ചുമുതൽ പത്തുശതമാനം വരെ വൈദ്യുതിയെങ്കിലും ഇതുവഴി ഉൽപ്പാദിപ്പിക്കാൻ സാധിക്കും.

പ്രകൃതി ദുരന്തങ്ങൾ

പ്രകൃതി ദുരന്തങ്ങൾ സർവ്വസാധാരണമാണ്. പക്ഷേ പ്രകൃതിചൂഷണം മൂലമുള്ള പ്രകൃതി ദുരന്തങ്ങൾ നേരിടാനും പ്രകൃതി ചൂഷണം തടയാനും സർക്കാർ നടപടികൾ അനിവാര്യമാണ്.

- ❖ സമീപകാലത്തു നമ്മളെ ഏറ്റവും അധികം ഭയപ്പെടുത്തിയതും നമ്മുടെ ജീവിതത്തെ തകർത്തതുമായ വെള്ളപ്പൊക്കം. കേരളത്തിലുണ്ടായ 2018 ലേയും 2019 ലേയും ദുരന്തങ്ങൾ നമ്മൾ വരുത്തിവച്ചവയാണ്. നമ്മൾ വിചാരിച്ചാൽ ഒഴിവാക്കാമായിരുന്ന ദുരന്തം. അധികാര സ്ഥാനത്തിരിക്കുന്നവരുടെ അറിവില്ലായ്മയാണുകാരണം. ഇനിയൊരിക്കലും ഇങ്ങനെയുണ്ടാകാ തിരിക്കാനുള്ള നടപടികൾ സ്വീകരിക്കും.
- ❖ പുഴകയ്യേറ്റം, ഭൂമി കയ്യേറ്റം, മരങ്ങൾ നശിപ്പിക്കൽ, മണൽ വാരൽ, പാറപൊട്ടിക്കൽ എന്നിവക്കുവേണ്ടി നിയമങ്ങൾ പരിഷ്കരിച്ച് പരിസ്ഥിതിക്കു കോട്ടം വരാത്ത വിധത്തിൽ നടപ്പിലാക്കും.

- ❖ കെട്ടിട ഭവനനിർമ്മാണ ചട്ടങ്ങൾ പരിസ്ഥിതിക്കു യോജിച്ച വിധം മാറ്റങ്ങൾ വരുത്തി നടപ്പാക്കും.
- ❖ പട്ടണങ്ങളിലെ വെള്ളക്കെട്ട് അശാസ്ത്രീയ നിർമ്മാണങ്ങൾ കൊണ്ടാണെന്ന് വ്യക്തമായ നിലക്ക്, ശാസ്ത്രീയമായ പഠനം നടത്തി അതുപരിഹരിക്കും.

തീരദേശ, നദീതട, വന സംരക്ഷണം

കടലാക്രമണം മൂലം കാലങ്ങളായി കഷ്ടത അനുഭവിക്കുന്ന കടൽത്തീരനിവാസികൾക്ക് ഉപകാര പ്രദമായ രീതിയിൽ തീരദേശങ്ങൾ സംരക്ഷിക്കേണ്ടതാണ്.

- ❖ ബലവത്തായ കടൽ ഭിത്തി കെട്ടി കടലാക്രമണം തടയും.
- ❖ ഇത്തരം കടൽ ഭിത്തികളിൽ തീരമാലകളിൽ നിന്ന് വൈദ്യുതി ഉല്പാദിപ്പിക്കാൻ വേണ്ട ജനറേഷൻ ഉപകരണങ്ങൾ പിടുപ്പിച്ചുവൈദ്യുതി ഉൽപ്പാദിപ്പിക്കും.
- ❖ കേരളത്തിലെ 44 നദികളെയും സംരക്ഷിച്ച് ജല സമ്പന്നമാക്കും. ഇതുമൂലം വെള്ളപ്പൊക്ക ഭീഷണി ഒഴിവാക്കാനും സാധിക്കും.
- ❖ പ്രകൃതിയുടെ വരദാനമാണ് വനം. വനസമ്പത്തും വന്യമൃഗ സമ്പത്തും ഒരുക്കോട്ടവും കൂടാതെ സംരക്ഷിക്കുന്നതിനുള്ള പദ്ധതികൾ പഠന വിധേയമാക്കി അനുയോജ്യമായവ നടപ്പിലാക്കും.

അന്യസംസ്ഥാന തൊഴിലാളികൾ

കേരളത്തിൽ ജോലിചെയ്യുന്ന അന്യസംസ്ഥാന തൊഴിലാളികളുടെ ശരിയായ കണക്കോ അവരുടെ രേഖകളോ സർക്കാർ കൈവശം ഇല്ല എന്നതിനാൽ കുറ്റവാളികൾ ഇവിടെ തമ്പടിക്കുന്നുണ്ട്.

- ❖ Human Resource മന്ത്രാലയം വഴി മാത്രമേ അന്യസംസ്ഥാന തൊഴിലാളികളെ കേരളത്തിൽ ജോലി ചെയ്യാൻ അനുവദിക്കുകയുള്ളൂ. ഓരോ തദ്ദേശ സ്വയംഭരണ സ്ഥാപനത്തിനും, അതിന്റെ പരിധിയിലുള്ള സ്വകാര്യ സ്ഥാപനങ്ങൾക്കും ആവശ്യമുള്ളവരെ ഈ Human Resource മന്ത്രാലയം നൽകും. അവർക്കുള്ള താമസ സൗകര്യങ്ങൾ ഒരുക്കേണ്ടത് ആ സ്ഥാപനങ്ങളാണ്.

മാനേജ്മെന്റ് കൺസൽറ്റിംഗും കേരള ബാങ്കും

അന്തരാഷ്ട്ര കമ്പനികളെ ഓരോ ചെറിയ കാര്യത്തിനും തീരുമാനമെടുക്കാനുള്ള പഠനത്തിന് നിയോഗിക്കുമ്പോൾ വൻഅഴിമതികളുള്ള അവസരമൊരുക്കുമെന്നുള്ളത് കഴിഞ്ഞ സർക്കാരുകളുടെ പ്രവർത്തനത്തിൽ നിന്നും കണ്ടുമനസ്സിലാക്കിയതിനാൽ കേരളത്തിലുള്ള വിദ്യാഭ്യാസവും പ്രവർത്തനപരിചയവും ഉള്ളവരെ ചുമതല ഏൽപ്പിക്കും.

- ❖ കേരളാ ഗവണ്മെന്റ് നയിക്കുന്ന Management Consulting കമ്പനിക്കായിരിക്കും എല്ലാ ഗവണ്മെന്റ് കമ്പനികളുടെയും തദ്ദേശ സ്വയംഭരണ സ്ഥാപന കമ്പനികളുടെയും, സർക്കാരിന്റെ എല്ലാ പുതിയ പഠനങ്ങളുടെയും ചുമതല. ഈ Management Consulting കമ്പനിയിൽ കേരളത്തിലെ പ്രമുഖ Management Institution കൾ, Engineering Institution കൾ, Law Institution കൾ, Accounting Institution കൾ,

ലാഭകരമായി നടക്കുന്ന കമ്പനികൾ, മാനേജ്മെന്റിൽ പ്രാവീണ്യമുള്ള പൗരന്മാർ എന്നിവർ അംഗങ്ങളായിരിക്കും.

❖ കേരളാ ബാങ്കിനെ ജനങ്ങളുടെ എല്ലാ ബാങ്കിടപാടുകൾക്കും ഉതകും വിധം സജ്ജമാക്കും.

ജനാധിപത്യത്തിലൂടെ സോഷ്യലിസം നടപ്പിലാക്കി അതിലൂടെ ജനങ്ങൾക്ക് വരുമാനം ഉറപ്പാക്കുകയും കേരള സംസ്ഥാനത്തെ ഭരണപരമായും സാംസ്കാരികമായും സാമ്പത്തികമായും ഉന്നതിയിലേക്ക് എത്തിക്കുകയുമാണ് നവ കേരള പീപ്പിൾസ് പാർട്ടിയുടെ ലക്ഷ്യം.

മലയാളികളുടെ ആവശ്യമറിയുന്ന, മനസ്സറിയുന്ന, വികാരമറിയുന്ന പാർട്ടി. മലയാളികളുടെ ആത്മാഭിമാനം വാനോളമുയർത്തി പിടിക്കാൻ ജനങ്ങളാൽ, ജനങ്ങളുടെ, ജനങ്ങൾക്കുവേണ്ടിയുള്ള രാഷ്ട്രീയപ്രസ്ഥാനമാണ് നവ കേരള പീപ്പിൾസ് പാർട്ടി.

സംസ്ഥാനത്തിന്റെ വികസനത്തിലൂടെ രാജ്യത്തിന്റെ വികസനമാണ് നവ കേരള പീപ്പിൾസ് പാർട്ടി ലക്ഷ്യമിടുന്നത്. ജയ് കേരളം, ജയ് ഹിന്ദ്.